

پاکستان سمیت دنیا بھر میں مسلمانوں کو ایم کیو ایم کے قائد الطاف حسین کی جانب سے عید الفطر کی دلی مبارکباد
اللہ کرے عید الفطر پاکستان سمیت دنیا بھر کیلئے امن و سلامتی کا پیغام لیکر آئے، پاکستان سے دہشت گردی اور
فرقہ وارانہ قتل و غارتگری کا خاتمہ ہو۔ الطاف حسین

عوام عید کی خوشیوں میں غریبوں اور ناداروں کو نہ بھولیں، الطاف حسین کی اپیل
ایم کیو ایم کے ذمہ داران و کارکنان عید الفطر کی خوشیوں میں شہداء کی قربانیوں کو یاد رکھیں اور شہداء کے لواحقین کا غم بانٹیں

لندن۔۔۔ 19 اگست 2012ء

متحدہ قومی موومنٹ کے قائد جناب الطاف حسین نے پاکستان سمیت دنیا بھر کے مسلمانوں کو عید الفطر کی دلی مبارکباد پیش کی ہے۔ اور دعا کی ہے کہ عید الفطر پاکستان سمیت دنیا بھر
کیلئے امن و سلامتی اور رحمت و برکت کا پیغام لیکر آئے، اللہ تعالیٰ پاکستان کو تمام اندورنی و بیرونی خطرات سے نکالے، ملک بھر سے دہشت گردی اور فرقہ وارانہ قتل و غارتگری
کا خاتمہ ہو، ملک میں امن قائم اور عوام کی مشکلات اور پریشانیاں دور ہوں۔ جناب الطاف حسین نے اہل ثروت حضرات سے اپیل ہے کہ وہ عید کی خوشیوں میں غریبوں اور نادار
وں کو شامل کریں۔ جناب الطاف حسین نے حق پرستی کی جدوجہد میں جام شہادت نوش کرنے والے حق پرست شہداء کو زبردست خراج عقیدت پیش کیا۔ جناب الطاف حسین نے
ایم کیو ایم کے تمام یونٹوں، سیکٹروں، زونوں، ضلعوں اور تمام شعبہ جات کے ذمہ داران و کارکنان، رابطہ کمیٹی پاکستان و لندن کے تمام ارکان، پاکستان اور اورسیز یونٹوں کے
کارکنوں، ماؤں، بہنوں، بزرگوں، نوجوانوں بچوں، بچیوں کو دل کی گہرائیوں سے عید الفطر کی مبارکباد پیش کی، ان کیلئے دعائیں کیں اور انہیں تلقین کی کہ وہ عید الفطر کی
خوشیوں میں حق پرست شہداء کی قربانیوں کو یاد رکھیں، شہداء کے لواحقین کا غم بانٹیں اور ان کی دلجوئی کریں۔

جناب گراؤنڈ عزیز آباد میں عید الفطر کی نماز صبح 7:30 ہوگی

ایم کیو ایم کی رابطہ کمیٹی کے ارکان، حق پرست منتخب نمائندگان، مختلف شعبہ جات
کے ذمہ داران اور کارکنان علاقے کے عوام کے ہمراہ عید کی نماز ادا کریں گے

کراچی۔۔۔ 19 اگست 2012ء

جناب گراؤنڈ عزیز آباد میں عید الفطر کی نماز پیر کی صبح 7:30 بجے ہوگی۔ ایم کیو ایم کی رابطہ کمیٹی کے ارکان، حق پرست وفاقی و صوبائی وزراء، سینیٹرز، ارکان قومی و صوبائی اسمبلی ایم
کیو ایم کے مرکز نائن زیرو پر تنظیمی خدمات انجام دینے والے شعبہ جات کے ذمہ داران اور کارکنان علاقے کے عوام کے ہمراہ عید الفطر کی نماز ادا کریں گے۔

ایم کیو ایم کے سگو اور کارکنان سے رابطہ کمیٹی کا اظہار تعزیت

کراچی۔۔۔ 19 اگست 2012ء

متحدہ قومی موومنٹ کی رابطہ کمیٹی نے ایم کیو ایم لائڈھی سیکٹر یونٹ 89 کے شہید کارکن مصطفیٰ کی ہمشیرہ صادقہ خاتون، سانگھڑ زون سیکٹر شہداد پور یونٹ 3/1 کے کارکن جاوید ملک
کے والد حاجی شفیع محمد اور ایم کیو ایم بن قاسم سیکٹر یونٹ فیئر 2 کے کارکن محمد انور کے والد خوشی محمد کے انتقال پر افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے
تمام سگو اور لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سگو اور ان کو صبر جمیل عطا کرے
(آمین)

بلدیہ حیدرآباد کے افسران کی نااہلی سے حیدرآباد شہر گندگی کے ڈھیر میں تبدیلی ہو چکا ہے، سید وسیم حسین یونین کونسل 20 سٹی حیدرآباد میں ایم پی اے پرائیٹ پروگرام کے تحت سیوریج کی لائنوں کی تعمیر نو کے کاموں کا جائزہ لیتے ہوئے موجود معززین و عوام الناس سے گفتگو میں اظہار خیال

حیدرآباد۔۔۔ 19 اگست 2012ء

حق پرست رکن صوبائی اسمبلی سید وسیم حسین نے یونین کونسل 20 سٹی حیدرآباد میں ایم پی اے پرائیٹ پروگرام کے تحت سیوریج کی لائنوں کی تعمیر نو کے کاموں کا جائزہ لیتے ہوئے وہاں جمع ہونے والے معززین و عوام سے گفتگو کرتے ہوئے کہا کہ بلدیہ حیدرآباد کے افسران کی نااہلی سے حیدرآباد شہر گندگی کے ڈھیر میں تبدیلی ہو چکا ہے، حیدرآباد شہر کی انتظامیہ نے حیدرآباد کی عوام کو لاوارث سمجھا ہوا ہے مگر وہ یاد رکھیں کہ حیدرآباد شہر قائد تحریک کا شہر ہے اور یہ شہر لاوارث نہیں۔ انہوں نے کہا کہ جناب الطاف حسین کے کارکنان شہر کی تعمیر وترقی کیلئے دن رات کوشاں ہیں مگر انتظامیہ کا رویہ انتہائی قابل افسوس ہے۔ انہوں نے کہا کہ حیدرآباد شہر کی مین شاہراہوں پر نکاسی آب اور صفائی ستھرائی کیلئے ٹی ایم اے سٹی کام نہ ہونے سے شہریوں کو شدید تکلیف کا سامنا ہے اور ٹی ایم اے کے افسران اپنی ذمہ داریوں سے چشم پوشی اختیار کر رہے ہیں۔ انہوں نے کورنر سندھ ڈاکٹر عشرت العباد، وزیر اعلیٰ سندھ قائم علی شاہ اور وزیر بلدیات سے مطالبہ کیا کہ وہ حیدرآباد میں صفائی ستھرائی کے فقدان کا نوٹس لیں اور ذمہ داریوں سے غفلت برتنے والے افسران کے خلاف سخت سے سخت کارروائی کریں۔

قائد تحریک نے ملک حق پرستی کی شمع روشن کی جو جلد ملک سے ظلمت کے اندھیروں کا خاتمہ کر دیگی متحدہ قومی موومنٹ حیدرآباد زون کے زونل انچارج و اراکین زونل کمیٹی

حیدرآباد۔۔۔ 19 اگست 2012ء

متحدہ قومی موومنٹ حیدرآباد زون کے انچارج و اراکین زونل کمیٹی نے اپنے مشترکہ بیان میں کہا کہ متحدہ قومی موومنٹ ملک میں عوامی انقلاب کے ذریعے جاگیرداروں، وڈیروں اور سرمایہ داروں کے ظلم و جبر کا خاتمہ کر کے غریب و متوسط طبقے کے مظلوم عوام کو وہ مقام دلانا چاہتی ہے جس میں تمام طبقوں کی عوام کو مساوی حقوق حاصل ہو قائد تحریک جناب الطاف حسین نے ملک کی جڑوں کو گزشتہ 65 سالوں سے کھوکھلا کرنے والے مفاد پرست عناصروں سے نجات دلانے کیلئے آواز حق بلند کی اور حق پرستی کی تحریک کی بنیاد رکھی جو ان مفاد پرست عناصر کے خاتمے میں عملی جدوجہد کر رہی ہے۔ انہوں نے کہا کہ قائد تحریک جناب الطاف حسین با اصول اور با ضمیر رہنماء ہیں جنہوں نے کبھی اپنے ضمیر کا سودا نہیں کیا جبکہ ملک کے دیگر نام نہاد سیاسی و مذہبی لیڈروں نے عوامی مفادات کو بالائے طاق رکھتے ہوئے اپنے ذاتی مفاد کو ترجیحی دی۔ انہوں نے کہا کہ یہی وجہ ہے کہ آج ہر قوم ہر نسل ہر مذہب سے تعلق رکھنے والی مظلوم عوام قائد تحریک جناب الطاف حسین کو اپنا لیڈر مانتے ہیں اور قائد تحریک جناب الطاف پر اپنی جان و مال نثار کرنے کیلئے تیار ہیں۔ انہوں نے کہا کہ قائد تحریک جناب الطاف حسین نے اس ملک میں جو حق پرستی کی شمع روشن کی ہے وہ بہت جلد اس ملک سے ظلمت کے اندھیروں کا خاتمہ کر دیگی۔

عید الفطر کی خوشیوں میں شہداء کے اہل خانہ کو یاد رکھا جائے، میر پور زونل آفس میں قائد تحریک جناب الطاف حسین کی جانب سے شہداء کے خاندانوں میں عیدی کی تقسیم کی تقریب سے میر پور خاص ڈونل کمیٹی کا اظہار خیال

میر پور خاص۔۔۔۔۔ 19 اگست، 2012ء

متحدہ قومی موومنٹ میر پور خاص زون کے انچارج فریڈ احمد خان نے میر پور خاص میں سیکرٹری و یونٹس کے ذمہ داران سے گفتگو کرتے ہوئے کہا کہ عید الفطر کی خوشیوں میں شہداء کے اہل خانہ کو بھی یاد رکھا جائے، یہ بات انہوں نے میر پور زونل آفس میں ایم کیو ایم کے قائد جناب الطاف حسین کی جانب سے شہداء کے خاندان کے درمیان عیدی کی تقسیم کی تقریب میں کہی، اس موقع پر دیگر اراکین زونل کمیٹی بھی موجود تھے۔ انہوں نے موجود ذمہ داران سے گفتگو کرتے ہوئے کہا کہ وہ قومیں کبھی کامیاب و کامران نہیں ہوئیں جنہوں نے اپنے شہداء کے مقدس لہو کو بھلا دیا۔ انہوں نے اس موقع پر اس عزم کا اظہار کیا کہ ہم شہداء اور انکے اہل خانہ کو کبھی نہیں بھولیں گے جنہوں نے اپنا آج ہمارے بہتر مستقبل کے لیے قربان کر دیا۔ انہوں نے کارکنان پر زور دیتے ہوئے کہا کہ شہداء کے اہل خانہ کو ہمیشہ یاد رکھا جائے۔ اس موقع پر انہوں نے ایم کیو ایم کے تمام ذمہ داران و کارکنان اور حق پرست عوام کو عید الفطر کی مبارک باد بھی پیش کی اور کہا کہ عید الفطر کے دن شہداء کے مقابر پر فاتحہ کے لیے جایا جائے اور شہداء کے اہل خانہ سے خصوصی ملاقاتیں کیں جائیں اور عید کی خوشیوں میں شامل کیا جائے۔

نیوز سیکشن کے جوائنٹ انچارج عادل حمید کی والدہ محترمہ ریٹائرمنٹ کے سوسٹم نماز ظہر تا عصر فیڈرل بی ایریا میں واقع جامع مسجد اقصیٰ میں منعقدہ ہوا

کراچی:۔۔۔19 اگست 2012ء

ایم کیو ایم شعبہ اطلاعات نیوز سیکشن کے جوائنٹ انچارج عادل حمید کی والدہ محترمہ ریٹائرمنٹ کے سوسٹم نماز ظہر تا عصر فیڈرل بی ایریا بلاک 15 میں واقع جامع مسجد اقصیٰ میں منعقدہ ہوا جس میں مرحومہ کی ایصال ثواب کے قرآن خوانی و فاتحہ خوانی کی گئی۔ اجتماع میں حق پرست رکن قومی اسمبلی شیخ صلاح الدین، اراکین سندھ اسمبلی انور عالم اور امام الدین شہزاد، وزیر اعلیٰ سندھ کے مشیر خواجہ اظہار الحسن، ایم کیو ایم کے علاقائی سیکرٹری و یونٹ ذمہ داران و کارکنان اور مرحومہ کے عزیز اقارب نے بڑی تعداد میں شرکت۔ اس موقع پر مرحومہ کی مغفرت و درجات کی بلندی اور سوگواران کے صبر جمیل کیلئے دعائیں کی گئیں۔

حق پرست رکن صوبائی اسمبلی نعیم احمد الطانی نے قائد تحریک جناب الطاف حسین کی جانب سے

تمام عالم اسلام اور میرپور خاص کی عوام کو عید الفطر کی مبارک باد پیش کی

میرپور خاص۔۔۔۔19 اگست، 2012ء

حق پرست رکن صوبائی اسمبلی نعیم احمد الطانی نے ایم کیو ایم کے قائد جناب الطاف حسین کی جانب سے تمام عالم اسلام اور میرپور خاص کی عوام کو عید الفطر کی مبارک باد دیتے ہوئے کہا کہ تمام اہل اسلام اور خصوصاً میرپور خاص کے شہریوں کو عید الفطر کی مبارک باد قبول ہو۔ انہوں نے شہر کی تمام عید گاہوں اور خصوصاً مرکزی عید گاہ کھار پاڑہ، مہاجر کالونی گراؤنڈ عید گاہ، لوگو گراؤنڈ عید گاہ، پرانا لوگو مسجد حنفیہ عید گاہ، فیضان اولیاء، جمنا داس گراؤنڈ عید گاہ، چاندنی چوک گراؤنڈ عید گاہ، سٹلا بیٹ ٹاؤن گراؤنڈ عید گاہ، پاک کالونی گراؤنڈ عید گاہ میں عید الفطر کی نماز کی ادائیگی کے حوالے سے ہونے والے کاموں کا جائزہ لیا، اس موقع پر بلدیہ میرپور خاص کے افسران بھی انکے ہمراہ تھے انہوں نے صفائی ستھرائی کے حوالے سے موقع پر ہی احکامات صادر کیے۔ بلدیہ کے اعلیٰ افسران نے انہیں بتایا کہ عید الفطر کے حوالے سے تمام عید گاہیں نماز کے لیے بالکل تیار ہیں اور نمازیوں کے عید گاہ آنے جانے کے راستوں کی صفائی ستھرائی کے بھی خصوصی انتظامات کیے جا چکے ہیں تاکہ نمازیوں کو کسی بھی قسم کی پریشانی کا سامنا نہیں کرنا پڑے۔

کراچی کے مختلف علاقوں میں گینگ وار کے دہشت گردوں اور ڈکیت گروہوں کی بڑھتی ہوئی کاروائیوں کے باعث

شہریوں کی اکثریت شدید خوف و ہراس اور احساس عدم تحفظ کی شکار ہے

متحدہ قومی موومنٹ ٹنڈوالہ یار زون کے زونل انچارج سید محمد علی شاہ و اراکین زونل کمیٹی کی کراچی میں بڑھتی ہوئی لاقانونیت

اور قانون نافذ کرنے والے اداروں کی پیشہ وارانہ فرائض میں مجرمانہ کوتاہی پر اظہار مذمت

ٹنڈوالہ یار: 19 اگست 2012

متحدہ قومی موومنٹ ٹنڈوالہ یار زون کے زونل انچارج سید محمد علی شاہ و اراکین زونل کمیٹی نے ایم کیو ایم اورنگی ٹاؤن سیکٹر یونٹ 120 کے کارکن سید فرحان احمد گیلانی کی ڈکیتی کے دوران مزاحمت پر ڈاکوؤں کی فائرنگ سے شہادت اور ایم کیو ایم لیاقت آباد سیکٹر یونٹ 164 کے ہمدرد مشہود احمد (دانش) کے گینگ وار کے مسلح دہشت گردوں کے ہاتھوں اغواء کے بعد سفاکانہ قتل کی سخت ترین الفاظ میں مذمت کی ہے۔ اپنے ایک مشترکہ بیان میں انہوں نے مزید کہا کہ کراچی کے مختلف علاقوں میں گینگ وار کے دہشت گردوں اور ڈکیت گروہوں کی بڑھتی ہوئی کاروائیوں کے باعث شہریوں کی اکثریت شدید خوف و ہراس اور احساس عدم تحفظ کی شکار ہو چکی ہے۔ اور ہرگزرتے دن کے ساتھ جرائم پیشہ افراد کی کاروائیوں میں اضافہ ہوتا جا رہا ہے۔ انہوں نے کہا کہ جرائم پیشہ گینگ وار کے دہشت گردوں کی کاروائیوں کے جواب میں قانون کے نفاذ کے دعویدار اداروں کی مجرمانہ خاموشی پوری قوم کے لئے لمحہ فکریہ کی حیثیت رکھتی ہے۔ قانون نافذ کرنے والے اداروں کی جانب سے دہشت گردوں کے خلاف کسی قسم کے موثر کارروائی عمل پذیر نہ ہونے کے باعث عوام کے جان و مال میں نقصان کا اضافہ ہوتا جا رہا ہے۔ انہوں نے کہا کہ مٹھی بھر دہشت گردوں کی بزدلانہ کاروائیاں ملک دشمن قوتوں کے ایجنڈے پر عمل درآمد کا حصہ ہیں۔ جسے کراچی کی محبت وطن عوام اپنے جان و مال کی قربانیاں دے کر ناکام بنا رہے ہیں۔ سید محمد علی شاہ و اراکین زونل کمیٹی نے صدر مملکت آصف علی زرداری، وزیر اعظم راجہ پرویز اشرف، وفاقی وزیر داخلہ رحمان ملک، گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ اورنگی ٹاؤن میں ڈکیتی کے دوران مزاحمت پر ڈاکوؤں کی فائرنگ سے ایم کیو ایم اورنگی ٹاؤن سیکٹر کے کارکن سید فرحان احمد گیلانی شہادت اور ایم کیو ایم لیاقت آباد سیکٹر کے ہمدرد مشہود احمد (دانش) کے گینگ وار کے دہشت گردوں کے ہاتھوں اغواء کے بعد بہیمانہ طریقے سے قتل کا سختی سے نوٹس لیا جائے اور دہشت گردی کی ان کاروائیوں میں ملوث دہشت گردوں کو فی الفور گرفتار کر کے قانون کے مطابق سخت سے سخت ترین سزا دی جائے۔

ایم کیو ایم گوجرانوالہ زون کی سانحہ گلگت بلتستان کی پرزور مذمت

گوجرانوالہ۔۔۔۔۔ 19 اگست، 2012ء

متحدہ قومی موومنٹ گوجرانوالہ زون آفس میں ایک عوامی احتجاج کا انعقاد ہوا جس سے زونل انچارج عابد گجر نے خطاب کیا انہوں نے کہا کہ ملک میں بڑھتی ہوئی دہشت گردی پاکستانی عوام کے لیے لوجہ فکریہ ہے انہوں نے مزید کہا کہ ایم کیو ایم گوجرانوالہ زون گلگت بلتستان میں زائرین کو گاڑی سے اتار کر مارے جانے والے بے گناہ اور معصوم شہریوں کے قتل کی پرزور مذمت کرتے ہیں اس موقع پر زونل جوائنٹ انچارج عدنان نے خطاب کرتے ہوئے کہا کہ ہم صدر پاکستان، وزیر عظم پاکستان اور وزیر داخلہ پاکستان سے اپیل کرتے ہیں کہ واقع میں ملوث مجرموں کو فوری طور پر گرفتار کر کے کیفر کردار تک پہنچایا جائے انہوں نے مزید کہا کہ کراچی کے حالات کو ایک سوچی سمجھی سازش کے تحت خراب کیا جا رہا ہے تاکہ پاکستان ترقی نہ کر سکے کیونکہ کراچی کا خوشحال ہونا ہی پاکستان کے خوشحال ہونے کی ضمانت ہے انہوں نے مزید کہا کہ کچھ لوگوں کا خیال تھا کہ ایم کیو ایم کو 1992ء میں اس کے خلاف ریاستی آپریشن کر کے اس کو ختم کر دیا جائے گا لیکن آج ایم کیو ایم کراچی اور سندھ سے باہر نکل کر پورے پاکستان میں پھیلنا اس کے حق پر ہونے کی دلیل ہے اور اب پھر کچھ لوگوں کا خیال ہے کہ کراچی کے حالات کو خراب کر کے ایم کیو ایم کو بدنام کیا جاسکے گا لیکن اب کراچی کے لوگوں کو اس تمام سازش کا پتہ چل گیا ہے کہ اس کے پیچھے کن لوگوں کا ہاتھ ہے اور کراچی کو غیر مستحکم کر کے کون لوگ پاکستان سے دشمنی کر رہے ہیں اس موقع پر زونل سیکریٹری نشریات و اطلاعات رانا ساجد اور سیکریٹری فنانس رانا افتخار نے مزید کہا کہ ہم حکام بالا سے درخواست کرتے ہیں کہ کراچی میں فوراً بھتہ خوری اور ٹارگٹ کلنگ بند کروائی جائے اور تاجروں کو یقینی تحفظ فراہم کیا جائے تاکہ کراچی ترقی کر سکے کیونکہ پاکستان کی ترقی کراچی کی ترقی سے وابستہ ہے اس موقع پر ضلعی انچارج عبدالحمید ضلعی ممبر رانا عبدالرحمن، احمد رضا لودھی کے علاوہ کارکنان کی ایک کثیر تعداد موجود تھی۔

